




د عمري مختصره طريقه او احكام يې

پښتو

بښتو



د عمرې مختصره طريقه او احكام يې

الحمد لله رب العالمين، والصلاة والسلام على نبينا
محمد، وعلى آله وصحبه أجمعين!
أما بعد:

موږ په دې ليکنه کې هڅه کړې ده چې د معتمر
(عمرې کوونکي) لپاره د عمرې څرنگه والی،
احکام، اداب، او هغه څيزونه بيان کړو چې هغو ته
اړتيا لري.

موږ له الله جل جلاله څخه سوال کوو چې خاص د
خپلې رضا لپاره يې وگرځوي او عامو مسلمانانو ته
پرې گټه ورسوي.



د ژبو په برخه کې د اسلامي محتوا د خدماتو د
ټولنې علمي کمېټه



پیلیزه لومړۍ: د عبادت د قبولېدو شرطونه

عبادت د الله تعالی په دربار
کې دوه شرطونو سره قبېلېږي:

1

اخلاص،

عبادت یوازې د الله تعالی د رضا او د
آخرت د گټې لپاره وي، الله تعالی
فرمایي:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ
الْدِّينَ حُنَفَاءً﴾ [1]

(حال دا چې دوی ته حکم نه و ورکړی
شوی مګر په دې چې دوی دې د الله
عبادت کوي، په داسې حال کې چې دین
(عبادت) دغه (الله) لره خالص کوونکي
وي (او) حنیفان (له باطله حق ته
راغځېدونکي) وي.)² [البینة: ۵].

رسول الله صلی الله علیه وسلم فرمایلي
دي:

﴿إِنَّمَا الْأَعْمَالُ بِالنِّيَّاتِ، وَإِنَّمَا لِكُلِّ امْرِئٍ
مَا نَوَى﴾ [2].

«اعمال د نیتونو پر بنسټ دي، او هر چا
ته هغه ورکول کېږي چې هغه یې نیت
کړی وي».³

2

د نبی صلی الله
علیه وسلم پیروي

په قول او عمل کې:
رسول الله صلی الله علیه وسلم وفرمایلي:

﴿مَنْ أَحَدَّثَ فِي أَمْرِنَا هَذَا مَا لَيْسَ

فِيهِ فَهُوَ رَدٌّ﴾ [3]

«چا چې زموږ په دېن کې نوي شيان را
پیدا کړل چې له هغې څخه نه وي، هغه
مردود دي».⁴

د مسلم په بل روایت کې دي (1718):

﴿مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ﴾.

«که څوک کوم کار وکړي او زموږ د
دین امر ورباندې نه وي نو هغه مردود
دي».⁵


² یعنې: هغه ته او د هغه عبادت ته رجوع کول، له هغه پرته ټولو
څخه مخ اړول. د سعدي تفسیر (مخ ۵۳۸)

³ بخاري، په شمېره (۱)، او مسلم، په شمېره (۱۹۰۷) کې روایت
کړی.

⁴ بخاري، په شمېره (۲۶۹۷) او مسلم، په شمېره (۱۷۱۸) کې
روایت کړی.

⁵ مسلم، په شمېره (۱۷۱۸) کې روایت کړی.





دويم: د عمرې د طريقې او احكامو زده كړه

څوك چې غواړي د الله لپاره عبادت وكړي، بايد د هغه په اړه د نبي صلى الله عليه وسلم سنت زده كړي؛ ترڅو عمل يې د سنت سره مطابقت ولري، رسول الله صلى الله عليه وسلم خلك د خپلې پيروي او لارښوونو ته رابلل: مالك بن الحويرث رضي الله عنه روايت كوي: رسول الله صلى الله عليه وسلم وفرمايل:

«صَلُّوا كَمَا رَأَيْتُمُونِي أُصَلِّي» [5].

«داسې لمونځ وكړئ لكه څنگه چې تاسو ما وينئ چې زه لمونځ كوم».

جابر رضي الله عنه روايت كوي او وايي:

«رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَرْمِي عَلَى رَاحِلَتِهِ يَوْمَ النَّحْرِ وَيَقُولُ:

لِتَأْخُذُوا مَنَاسِكَكُمْ، فَإِنِّي لَا أَدْرِي لَعَلِّي لَا أَحُجُّ بَعْدَ حَجَّتِي هَذِهِ» [6].

"ما نبي صلى الله عليه وسلم د حج پر ورځ وليد چې له خپل څاروي د پاسه يې جمرات ویشتل او ويل يې: زما د مناسكو پیروي وکړئ، ځکه ممکن د دې حج پرته زه بیا حج ونه کړم".⁷



درېم: د عمرې فضيلت

عمره دو فضيلتونه لري:
عام او خاص

عام فضيلت:

له ابو هريره رضي الله عنه څخه روايت دی وايي چې رسول الله صلى الله عليه وسلم فرمايلي دي:

«الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا، وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ» [7].

«يوه عمره تر بلې عمرې پورې د دواړو تر منځ د ګناهونو کفارده، او مقبول حج ته جزا يې له جنت نه نشته».⁸

له عبدالله بن مسعود رضي الله عنه څخه روايت دی وايي چې: رسول الله صلى الله عليه وسلم فرمايلي:

«تَابِعُوا بَيْنَ الْحَجِّ وَالْعُمْرَةِ، فَإِنَّهُمَا يَنْفِيَانِ الْفَقْرَ وَالذُّنُوبَ كَمَا يَنْفِي الْكَبِيرُ» [8]

«حَبَثَ الْحَدِيدِ وَالذَّهَبِ وَالْفِضَّةِ، وَلَيْسَ لِلْحَجِّ الْمَبْرُورِ ثَوَابٌ إِلَّا الْجَنَّةُ» [9].

«حج او عمره سره يوځای کړئ، ځکه دوی د بې وزلۍ او ګناهونو لري کونکي دي، لکه څنګه چې د اوسپنې او سرو زرو ناپاکي د اور په وسيله لري کيږي».^{9 10}

او خاص فضيلت په رمضان کې:

د ابن عباس رضي الله عنهما څخه روايت دی چې پيغمبر صلى الله عليه وسلم فرمايلي دي:

«عُمْرَةٌ فِي رَمَضَانَ تَقْضِي حَجَّةً مَعِيَ» [10].

«د رمضان په مياشت کې يوه عمره زما سره د يو حج په برابر ده»¹¹

8 بخاري، په شمېره (1773)، او مسلم، په شمېره (1349) کې روايت کړی.

9 ترمذي، په شمېره (810)، او نسائي، په شمېره (2631) کې روايت کړی.

10 موضع نار الحداد والصالغ. التمهيد لابن عبد البر (102 / 15)

11 يعني: زما سره د يوې حج په برابر ده، لکه څرنگه چې په بل روايت کې راغلي دي.



د عمري طريقه





لومړۍ: د میقاتونو احکام

میقاتونه: هغه ځایونه دي چې نبي صلی الله علیه وسلم د حج او عمرې لپاره د احرام ترلو لپاره ټاکلي دي.

څوک چې د حج یا عمرې په نیت د دې میقاتونو له یوې څخه تېرېږي، نو باید له هغه ځایه احرام وتړي، او روا نه ده چې له هغه ځایه پرته له احرام څخه تېر شي.

څوک چې له دې میقاتونو څخه مکې ته نږدې وي: د هغه میقات د هغه خپل ځای دی؛ نو د حج او عمرې لپاره له هماغه ځای څخه احرام کوي.

د مکې اوسېدونکي او هغه څوک چې له مکې څخه احرام کوي: د حج لپاره له مکې او د عمرې لپاره له حِل (لکه تنعیم) څخه احرام کوي.



که څوک په الوتکه کې وي: هغه وخت احرام تږي لکه چې الوتکه میقات ته ورسېږي، نو میقات ته له رسېدو دمخه د احرام جامې چمتو کوي او اغوندي، کله چې میقات ته ورسېږي، نو سمدلاسه دې احرام وتږي او نیت دې وکړي، او د هغه لپاره دا جواز نلري چې تر هغه وخته پورې یې وځنډوي تر څو چې په هوايي ډگر کې بنسټه شي، هغه کولی شي د میقات ته له رسېدو دمخه د تلبیه په ویلو سره احتیاطي تدابیر ونیسي، ځکه چې د الوتکې د سرعت له وجې د تلبیه ځای له لاسه ورکولو ویره شتون لري.





دویم: د احرام طریقه او احکام:

څوک چې غواړي احرام وتړي، لاندې احکام ټاکل شوي دي:

غسل: د نارینه او ښځو لپاره سنت ده، حتی حائضې او نفساء لپاره.

خوشبوی لگول: نارینه په سر او ږیره کې خوشبو استعمالولی شي، او د احرام څخه وروسته د خوشبويي اثر پاتې کېدل زیان نلري.

خو د ښځو لپاره د خوشبويي استعمالول جواز نلري؛ ترڅو نامحرم نارینه یې بوی نه کړي.



د احرام جامې اغوستل، چې هغه د نارینه و لپاره لنگ او څادر دي، سنت دا ده چې سپینې پاکې وی او یا نوي وي. او ښځه دې د احرام لپاره هر هغه څه واغوندي چې زړه یې غواړي، خو چې زینت او تبرج په کې نه وي، او همدارنګه د نقاب او دستکشو اغوستلو څخه دې ډډه وکړي، او خپل مخ او لاسونه په بل څه پټ کړي.



احرام ترل ورسته له مشروع لمونځ څخه، که هغه د فرض لمونځ وي او يا نفل، او دا واجب نه دی.

او بيا وايي: (لبيك اللهم عمرة).

او که د بل چا لپاره عمره کوي، بايد ووايي: (لبيك اللهم عمرة عن فلان).

څوک چې غواړي احرام وتړي، او له کومې ستونزې څخه وېره ولري چې د هغه د حج يا عمرې د بشپړولو مخه به ونيسي، نو هغه بايد د احرام د تړلو پر مهال دا شرط وتړي او ووايي: (لبيك اللهم عمرة، وإن حبسني حابس فمحلي حيث حبستني) "ای الله، زه د عمرې لپاره نیت کوم، زما د احرام نه وتلو ځای به هغه وي چې زه پکې بنده پاتې شم"، نو کله چې هغه شرط وکړي او یو څه پېښ شي چې هغه د خپل مراسم بشپړولو څخه منع کوي، نو هغه له احرام څخه وځي او هغه باندې هېڅ شی نشته.

"بيا به تلبیه (لبيك اللهم لبيك، لبيك لا شريك لك لبيك، إن الحمد والنعمة لك والملك لا شريك لك) ډېر تکراروي، سړی باید په تلبیه کې خپل غږ لوړ کړي، او ښځه هم همداسې؛ په دې شرط چې نامحرم سړي نه وي. د احرام کوونکي لپاره مناسب ده چې تلبیه ډیره تکرار کړي، په ځانگړې توگه کله چې حالات او وخت بدلون مومي، لکه د لوړې ځای ته ختل، یا ټیټې سیمې ته ښکته کېدل، یا د شپې او ورځې په راتلو سره.¹²

12 د انسان د "لَبَّيْكَ" ویلو معنی دا ده چې ای زما ربه زه ستا بلنې ته بیا بیا ځواب ورکوم، دا د بندګۍ اطاعت او د الله په حکم باندې د تسلیمېدو څرګندونه ده.

"إِنَّ الْحَمْدَ وَالنَّعْمَةَ لَكَ وَالْمُلْكُ:"

- "الحمد" (ستاینه): دا د ستاینې وړ کس په کمال، مینې او درناوي سره بیانول دي، که دا تکرار شي، نو ستاینه بلل کېږي. "النعمة" (نعمت): دا هغه څه دي چې الله پاک خپلو بندګانو ته د مطلوبو شیانو د تر لاسه کولو او د ناخوښ شویو شیانو د له منځه وړلو په برخه کې ورکوي. "الملک" (بادشاهي): ټول ملکیت یواځې د الله تعالی لپاره دی. هغه یوازینی مالک، خالق او تدبیر کوونکی دی. "لا شريك لك" (ستا هېڅ شریک نشته):

دا جمله ټاکي چې الله تعالی ته هېڅ ډول شریک نشته. نه په ذات کې، نه په صفاتو کې، او نه په ملک، خلقت، یا عبادت کې. ټول کمال یواځې د هغه ذات ځانګړتیا ده.

د شیخ ابن عثیمین رحمه الله فتاوی او رسائل، ټوک 22، مخ 96 (لنډیز شوی).




په عمره کې د احرام تړلو له وخته د طواف تر پیل پورې تلبیه ویل جواز لري.

محرم باید محتاط وي چې د احرام په هېڅ ډول ممنوعاتو کې ښکېل نه شي تر هغه چې له خپل احرام څخه تحلیل حاصل کړي.

درېم: د طواف طریقه

کله چې محرم مسجد حرام ته ننوځي، نو د هغه لپاره سپارښتنه کېږي چې خپله ښي پښه مخکې کړي او جومات ته د ننوتلو دعا ووايي. یو له هغو معتبرو روایتو څخه چې پدې اړه روایت شوي دي دا دي چې ووايي: «اللهم افتح لي أبواب رحمتك»، «ای الله! زما لپاره د خپل د رحمت دروازه خلاصې کړه». دا دعا هر جومات ته د ننوتلو پر مهال ویل کېږي، او یوازې په حرم شریف پورې محدوده نه ده.

کله چې وغواړي طواف پیل کړي، نو تلبیه دې بنده کړي، او اضطباع دې وکړي، د اضطباع طریقه:
سړی باید د خپل (څادر) منځنۍ برخه خپل ښي (تخرگ) لاندې تېر کړي، او ځنډې دې یې په کینه اوږه باندې واچوي، کله چې طواف پای ته ورسېږي، نو څادر دې بېرته په معمول ډول (د طواف دمخه په څېر) حالت ته واړوي؛ ځکه چې اضطباع یوازې د طواف پر مهال مشروع ده.



بيا به حجر اسود ته لار شي او
په خپل بني لاس سره دې حجر
الاسود لمس او بڼکل کړي، که
هغه ونه شي کولی چې بڼکل يې
کړي، نو په خپل لاس سره دې
لمس کړي، او خپل لاس دې
بڼکل کړي، که هغه ونه شي
کولی چې په خپل لاس سره يې
لمس کړي، هغه دې په هغه څه
سره چې ورسره وي لمس کړي،
لکه (امسا) او يا ورته شی، او بيا
دې بڼکل کړي، که دا هم نشو
کيدلی حجر الاسود ته دې
مخامخ ودرېږي او خپل لاس
سره دې ورته اشاره وکړي، خو
نه دې يې بڼکلوي، او غوره دا ده
چې رش دې نه جوړوي چې
خلکو ته هم تکليف رسوي او
ځان ته هم.

کله چې حجر الاسود لمسوي يا
ورته اشاره کوي، هغه بايد
ووايي: "الله اکبر".



بيا دې بني اړخ ته لار شي او كعبه دې خپل چپ اړخ ته پرېږدي، او كله چې يمانی ركن ته ورسېږي، هغه دې لمس كړي پرته له ښكلولو څخه، كه دا ورته ممكنه نه وي، نو هغه دې تېلي نه كوي، او اشاره دې هم ورته نه كوي.

د حجر الاسود او ركن يمانی ترمنځ دې ووايي: (رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ). (زمونږ ربه! مونږ ته په دنيا كې ښېگڼه (نيكمرغي، سلامتې، رزق) او په آخرت كې هم ښېگڼه (جنت، رحمت) راكړه، او مونږ د دوزخ له عذاب څخه وژغوره).

هر كله چې د حجر الاسود څخه تېرېږي، نو په خپل لاس دې ورته اشاره وكړي او ودې وائي: (الله اكبر).

او د خپل طواف په پاتې موده كې دې هغه ذكر او دعا او د قرآن تلاوت دې وكړي چې خوښه يې وي.

سنت دا دی چې يوازي په لومړيو دريو گردشونو كې په چټكۍ سره قدم وهل په لنډو گامونو سره قدم وهل شي، د پاتې څلورو گردشونو كې چټك قدم وهل نشته، مگر د معمول په څير قدم وهل دي.



کله چې يې طواف بشپړ کړ، مقام ابراهيم خوا ته دې لاړ شي او ودې وايي:

﴿...وَاتَّخِذُوا مِنْ مَّقَامِ إِبْرَاهِيمَ مُصَلًّى...﴾
(د ابراهيم عليه السلام له مقام (او درېدلو خای) څخه د لمانځه خای جوړ کړئ). [البقرة: 125] بيا که امکان ولري، دوه رکعت له مونځ به د مقام تر شا وکړي، که نه نو په جومات (مسجد حرام) کې يې په هر خای کې کولی شي، په لومړي رکعت کې به له فاتحي وروسته ووايي:

﴿قُلْ يَا أَيُّهَا الْكَافِرُونَ﴾
سورت [الکافرون: 1] په دويم رکعت کې به له فاتحي وروسته ووايي:
﴿قُلْ هُوَ اللَّهُ أَحَدٌ﴾
سورت [الإخلاص: 1]

څلورم: د سعی طریقه

نو کله چې طواف او دوه رکعت له مونځ پای ته ورسوي، نو هغه مسعی ته ځي، کله چې صفا ته نږدې شو، دغه آیت دې تلاوت کړي:

﴿إِنَّ الْأَصْفَا وَالْمَرْوَةَ مِنْ شَعَائِرِ اللَّهِ...﴾
(یقیناً صفا او مروه د الله له نښو څخه دي). [البقرة: 158]. بيا دې ووايي: "أبدأ بما بدأ الله به"،

«زه په هغه څه پیل کوم چې الله هغه باندې پیل کړی دی».

«أبدأ بما بدأ الله به» [12].

«أبدأ بما بدأ الله به».

«له هغه څه څخه پیل کوم چې الله په هغو پیل کړی دی».¹³

13 مسلم، په شمېره (1218) کې روایت کړی.





بيا دې صفا ته وڅيړي تر دې چې كعبه وويني او يا دې د كعبې طرف ته ځان برابر كړي او د الله تعالى وحدانيت او تكبير دې ووايي، او ودې وائي: «لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ، أَنْجَزَ وَعَدَهُ، وَنَصَرَ عَبْدَهُ، وَهَزَمَ الْأَحْزَابَ وَحْدَهُ»،

«له الله پرته بل معبود نشته، او الله تر ټولو لوی دی، له الله پرته بل معبود نشته، چې يوازې دی او هېڅ شریک نه لري، پاچاهي د هغه ده او ستاينه هغه لره ده، او هغه په هر څه قادر دی، نشته بل معبود مگر يوازې يو الله، هغه خپله ژمنه پوره کړه، او د خپل بنده مرسته يې وکړه، او هغه يوازې احزابو ته ماتې ورکړه»، دغه ذکر دې درې ځله تکرار کړي، او دې ترمنځ دې دعا وکړي.

«لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ، أَنْجَزَ وَعَدَهُ، وَنَصَرَ عَبْدَهُ، وَهَزَمَ الْأَحْزَابَ وَحْدَهُ»، ثُمَّ دَعَا بَيْنَ ذَلِكَ. قَالَ مِثْلَ هَذَا ثَلَاثَ مَرَّاتٍ [13].

«لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ، أَنْجَزَ وَعَدَهُ، وَنَصَرَ عَبْدَهُ، وَهَزَمَ الْأَحْزَابَ وَحْدَهُ»، ثُمَّ دَعَا بَيْنَ ذَلِكَ. قَالَ مِثْلَ هَذَا ثَلَاثَ مَرَّاتٍ.

«هېڅ معبود نشته مگر يوازې الله، هغه لره هېڅ شریک نشته، د ده لپاره بادشاهي ده او د ده لپاره ټوله ستاينه ده، او هغه په هر شي باندي قادر دی. هېڅ معبود نشته مگر يوازې الله، خپله وعده يې پوره کړه، د خپل بنده مرسته يې وکړه، او يوازې يې د دښمنانو ډلې ته ماته ورکړه»، بيا يې د دې په منځ کې دعا وکړه. دا دعا به يې درې ځله ويله.

بيا دې له صفا څخه ښکته شي او مروه ته دې لاړ شي نو کله چې شني ښي ته ورسېږي، نارينه دې خپل تگ گړندی کړي تر هغه چې دويمې ښي ته ورسېږي، بيا دې خپل تگ عادي کړي، او د ښځو لپاره گړندی تگ جواز نلري.

نو کله چې مروه ته ورسېږي هغه کارونه يې چې په صفا کې ترسره کړي و مروه کې دې هم ترسره کړي. (دويمه فقره).

بيا دې له مروه څخه صفا ته ښکته شي، او کله چې شني ښي ته ورسېږي، نارينه دې خپل تگ گړندی کړي تر هغه چې دويمې ښي ته ورسېږي، بيا دې خپل تگ عادي کړي.

او همداسې تر هغه چې اووه گردشونه بشپړ کړي، له صفا څخه مروه ته تگ يو گردش دی، او له مروه څخه صفا ته راستنيدل بل گردش دی.

او په خپله سعی کې يې چې هر ذکر، دعا، او د قرآن تلاوت خوښ وي ودې يې کړي.



پنځم: د وېښتانو خړيل او يا لنډول:

که چېرې معتمر خپل طواف او سعی بشپړ کړي، نو باید خپل سر وڅړي يا يې لنډ کړي که هغه نارینه وي، سنت دا دی چې ټول سر وڅړي يا يې لنډ کړي.

د سر خړيل د لنډولو څخه غوره دی، مگر دا چې د حج وخت دومره نږدې وي چې د سر د وېښتانو د ودې لپاره کافي وخت نه وي؛ نو دا غوره ده چې وېښتان لنډ شي.

اما بڼه، نو هغه دي د خپلو وېښتانو د څنډو څخه د گوتي د سر په اندازه لنډ کړي.



د احرام ممنوعات

د احرام ممنوعات عبارت دي له:

د بدن د هرې برخې څخه د وېښتانو خړيل، لنډول او يا ايستل.

د پښو يا لاسونو ټول يا ځينې نوکان لنډول.

سر د هغه څه سره پوښل چې ورسره تړلی وي، لکه خولۍ، پگړۍ، يا په سر باندې څادر اچول، يا رومال، کمپله، کارتن، يا بل څه چې د پوښلو لپاره وي. دا په نارینه وو پورې اړه لري، نه په ښځو پورې.



د بدن سره سم منظمې جامې اغوستل؛ په خپل عادي بڼه کې، لکه: یوه جوړه شوې جامې، پرتوگ، پتلون، کمیس، جرابې، او دستکشې. دا په نارینه وو پورې اړه لري، نه ښځو پورې؛ هغه یوازې د لاندې څیزونه څخه منع ده:

نقاب، برقع، یا هغه څه چې د مخ د پوښلو لپاره د نقاب په څیر استعمالیږي اغوستل، او د نامحرمو سړیو په وړاندې ښځه باید خپل مخ د اعتیادي مخپوښ سره وپوښي؛ دا پوښل حتی که مخ ته هم ښه ورسېږي، د هغې لپاره دا جواز نلري چې په خپل سر باندې پټۍ یا ورته بل شی وتړي ترڅو د هغې مخ ته د مخپوښ د رسېدو مخه ونیسي؛ ځکه چې د هغې د مشروعیت لپاره هیڅ ثبوت نشته.

په لاسونو کې دستکشې اغوستل، او هغه باید خپل لاسونه د نامحرمو نارینه وو څخه د عیایي په دننه کولو سره پټې کړي.

په بدن او د احرام په جامو باندې د خوشبو لگول.

د ځمکني حیواناتو وژل، او یا ښکار کول، که څه هم هغه ونه وژني.

کوژدنه، د ځان لپاره یا د بل چا لپاره.

د نکاح تړون.

پرتله له جماع څخه نږدېوالی؛ لکه ښکلول، او په شهوت سره لمس کول.

جماع، چې هغه په فرج کې وطی کول دي.

والله أعلم وصلى الله وسلم على نبينا محمد.



د عمري د اعمالو لنډيز (يا به د کتاب په پوښ کې وي او يا په اخرنۍ صفحه کې)

غسل کول.

خوشبوي استعمالول.

د احرام جامې اغوستل.
احرام، چې هغه په مناسکو کې د داخلېدو نیت دی.

تلبیه ویل.

طواف بیت الله الحرام.
دوه رکعت له منځ کول د مقام تر شا.

د صفا او مروه تر منځ سعی کول.

د سر خړیل او یا لنډول.





فهرست

2	د عمرې مختصره طریقه او احکام یې
3	پیلیزه لومړۍ: د عبادت د قبولېدو شرطونه
4	دویم: د عمرې د طریقې او احکامو زده کړه
5	درېیم: د عمرې فضیلت
6	د عمرې طریقه
7	لومړۍ: د میقاتونو احکام
9	دویم: د احرام طریقه او احکام:
11	درېیم: د طواف طریقه
14	څلورم: د سعی طریقه
16	پنځم: د وېښتانو خړیل او یا لنډول:
17	د احرام ممنوعات
19	د عمرې د اعمالو لنډیز (یا به د کتاب په پوښ کې وي او یا په اخرنۍ صفحه کې)

HADIYAH
HAJI & MU'TAMR'S GIFT



هدية
هدية الحاج والمتممر



www.hadiyah.org.sa